

राज्यातील अल्पसंख्याक बहुल
नागरी क्षेत्रात क्षेत्र विकास कार्यक्रम
राबविण्यासाठी अनुदान वितरित
करण्यास मंजूरी देण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक : क्षेविका-२०१५/प्र.क्र.७६ / का.९
मंत्रालय, मुंबई-४०० ०३२.
दिनांक :- ३० मार्च, २०१६.

- संदर्भ :-** १) शासन निर्णय, अल्पसंख्याक विकास विभाग, क्षेविका-२०१५/प्र.क्र.७६/का.९,
दि. १८ जून, २०१५
२) शासन निर्णय, अल्पसंख्याक विकास विभाग, क्षेविका-२०१५/प्र.क्र.१३७/का.९,
दि. १७ जुलै, २०१५
३) शासन निर्णय, अल्पसंख्याक विकास विभाग, क्षेविका-२०१५/प्र.क्र.७६(भाग-३) /का.९,
दि. २१ नोव्हेंबर, २०१६
४) शासन निर्णय, अल्पसंख्याक विकास विभाग, क्षेविका-२०१५/प्र.क्र.७६(भाग-१) /का.९,
दि. २३ नोव्हेंबर, २०१५ व दि. २४ फेब्रुवारी, २०१६
५) शासन निर्णय, अल्पसंख्याक विकास विभाग, क्षेविका-२०१६/प्र.क्र.२९ /का.९,
दि. २५ फेब्रुवारी, २०१६
६) शासन निर्णय, अल्पसंख्याक विकास विभाग, क्षेविका-२०१६/प्र.क्र.७६ /का.९,
दि. ०८ मार्च, २०१६
७) शासन परिपत्रक, वित्त विभाग , क्र. अर्थसं-२०१५ / प्र.क्र. ८५/अर्थ-३,
दि. १७/०४/२०१५ व दि. १२/०१/२०१६
८) शासन परिपत्रक, वित्त विभाग , क्र. पूरक-२०१५ / प्र.क्र. ६९/अर्थ-३, दि. २३/०३/२०१६
९) शासन परिपत्रक, वित्त विभाग, क्र. अर्थसं-२०१५ / प्र.क्र. ८५ (भाग-२)/अर्थ-३,
दि. २८/०३/२०१६

शासन निर्णय :-

अल्पसंख्याक विकास विभागाने सन २००८-०९ या वर्षापासून राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम कार्यान्वित केला असून उपरोक्त संदर्भ क्र. १ येथील शासन निर्णयान्वये ही योजना सन २०१५-१६ या वर्षात राबविण्यास मंजूरी देण्यात आली आहे.

२. क्षेत्र विकास कार्यक्रमांतर्गत सन २०१५-१६ या आर्थिक वर्षात संदर्भ क्र. २ येथील शासन निर्णयान्वये रु. २०,००,०००/- (अक्षरी रु. वीस लक्ष फक्त), संदर्भ क्र. ३ शासन निर्णयान्वये रु. ८४,९७,९३०/- (अक्षरी रु. चौऱ्याऐंशी लक्ष सत्याण्णव हजार नऊशे तीस फक्त), संदर्भ क्र. ४ येथील दि. २३.११.२०१५ रोजीच्या शासन निर्णयान्वये रु. ४,०८,३५,५६५/- (अक्षरी रु. चार कोटी आठ लक्ष पस्तीस हजार पाचशे पासष्ट फक्त), दि. २४.२.२०१६ रोजीच्या शासन निर्णयान्वये रु. १,३६,१०,३७५/- (अक्षरी रु. एक कोटी छत्तीस लक्ष दहा हजार तीनशे पंचाहत्तर फक्त) व संदर्भ क्र. ५ येथील दि. २५.२.२०१६ रोजीच्या शासन निर्णयान्वये रु. ४४,१६,६९१/- (अक्षरी रु. चव्वेचाळीस लक्ष सोळा हजार सहाशे एक्याण्णव फक्त) तसेच संदर्भ क्र. ६ येथील दि. ८.३.२०१६ रोजीच्या शासन निर्णयान्वये रु. २५,१०,७१४/- (अक्षरी रु. पंचवीस लक्ष दहा हजार सातशे चौदा फक्त) असे एकूण

रु. ७,१८,७१,२७५/- (अक्षरी रु. सात कोटी अठरा लक्ष एकाहत्तर हजार दोनशे पंचाहत्तर फक्त) एवढे अनुदान मंजूर व वितरित करण्यात आले आहेत. तसेच या वर्षात अनुदान मिळण्यासाठी राज्यातील विविध महानगरपालिका/नगरपालिका/नगर पंचायतींकडून शासनास आतापर्यंत प्राप्त झालेल्या प्रस्तावांची छाननी करण्यात आली. छाननीअंती विहित निकषांनुसार अनुदान मिळण्यास पात्र ठरलेल्या एकूण ०३ महानगरपालिका / नगरपालिका/ नगरपंचायतींना या शासन निर्णयासोबतच्या परिशिष्ट "अ" मध्ये दर्शविल्याप्रमाणे क्षेत्रविकास कार्यक्रमांतर्गत रु. ३९,८३,७८६/- एकूण (अक्षरी रुपये एकोण चाळीस लक्ष त्र्याऐंशी हजार सातशे शहाऐंशी फक्त) एवढे अनुदान मंजूर करण्यात येत असून हे अनुदान संबंधित महानगरपालिका /नगरपालिका/ नगरपंचायत ज्या जिल्ह्यांमध्ये स्थित आहेत, त्या जिल्ह्यांचे जिल्हाधिकारी यांच्या स्वाधीन करण्यात येत आहे.

३. संबंधित महानगरपालिका/ नगरपालिका/ नगरपंचायतींना मंजूर करण्यात आलेले अनुदान वितरित करण्यासाठी संबंधित जिल्हाधिकारी, नियंत्रक अधिकारी आणि आहरण व संवितरण अधिकारी म्हणून काम पाहतील.

४. राज्यातील महानगरपालिका / नगरपालिका/ नगरपंचायतींनी मागणी केल्यानुसार ज्या विवक्षित प्रयोजनासाठी निधि मंजूर करण्यात आला आहे, केवळ त्याच प्रयोजनासाठी संबंधित महानगरपालिका/ नगरपालिका/ नगरपंचायतींना निधी खर्ची टाकणे अनिवार्य आहे. संबंधित जिल्हाधिकाऱ्यांकडून अनुदान वितरित करण्यात आल्यानंतर संबंधित महानगरपालिका/ नगरपालिका/ नगरपंचायतींना सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व याबाबतची उपयोगिता प्रमाणपत्रे या शासन निर्णयाच्या परिशिष्ट "ब" मध्ये विहित केलेल्या नमुन्यात अल्पसंख्याक विकास विभागाकडे सादर करणे आवश्यक आहे. क्षेत्रविकास कार्यक्रमांतर्गत राज्यातील महानगरपालिका/नगरपालिका/ नगरपंचायतींनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा.

५. या योजनेंतर्गत होणारा खर्च " मागणी क्र. झेडई-१, मुख्यलेखाशिर्ष २२३५, सामाजिक सुरक्षा व कल्याण०२, समाजकल्याण२००, इतर कार्यक्रम, राज्य योजनांतर्गत योजना (०१) (०७) अल्पसंख्याक बहुल क्षेत्रात क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान (वेतनेतर) " या लेखाशिर्षाखाली सन २०१५-१६ या वर्षाकरिता मंजूर करण्यात आलेल्या अनुदानातून भागविण्यात यावा.

६. हा शासन निर्णय वित्त विभागाने त्यांच्या संदर्भ क्र.३ येथील दि.१७/०४/२०१५ व १२/१/२०१६ रोजीच्या परिपत्रकातील व त्यासोबतच्या परिशिष्टामधील सर्व अटी व शर्तीची पूर्तता करत असल्यामुळे तसेच दि.२३/०३/२०१६ व दि.२८/३/२०१६ रोजीच्या परिपत्रकान्वये सन २०१५-१६ या वर्षात सुधारित अंदाजात दिलेल्या अनुदान वितरणास दिलेल्या मान्यतेस अनुसरून निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३३०११४४५५४२१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(अैनल अत्तार)

सह सचिव, महाराष्ट्र शासन

प्रति,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.मुख्य सचिव, महाराष्ट्र शासन,
४. अपर मुख्य सचिव/ प्रधान सचिव / सचिव सर्व मंत्रालयीन विभाग,
५. महालेखापाल १/२ (लेखा व अनुज्ञेयता), मुंबई / नागपूर,
६. महालेखापाल १/२ (लेखापरीक्षा) , मुंबई / नागपूर,
७. अधिदान व लेखा अधिकारी, मुंबई,
८. निवासी लेखा परीक्षा अधिकारी, मुंबई,
९. संबंधित विभागीय आयुक्त,
१०. आयुक्त, नगरपालिका प्रशासन, मुंबई,
११. संबंधित जिल्हाधिकारी,
१२. आयुक्त, संबंधित महानगरपालिका,
१३. मुख्याधिकारी, संबंधित नगरपालिका,
१४. मा.मंत्री / मा.राज्यमंत्री (अल्पसंख्याक विकास) यांचे खाजगी सचिव,
१५. सचिव, महाराष्ट्र विधानमंडळ सचिवालय, विधान भवन, मुंबई,
१६. महासंचालक, माहिती व जनसंपर्क महासंचालनालय (प्रसिध्दीसाठी),
१७. निवडनस्ती.

शासन निर्णय, अल्पसंख्याक विकास विभाग क्र. क्षेविका २०१५/प्र.क्र. ७६/का.९, दि. ३० मार्च, २०१६.

परिशिष्ट - "अ"

महाराष्ट्र राज्यातील अल्पसंख्याक बहुलनागरी क्षेत्रांकरिता क्षेत्रविकास कार्यक्रम
महानगरपालिका / नगरपालिकांचे जिल्हानिहाय निधी वितरणाचे विवरणपत्र.

अ. क्र.	जिल्हा	महानगरपालिका / नगरपालिकेचे नाव	उद्देश	निधी (रु.)
१	रत्नागिरी	खेड न.पा. "क" वर्ग	खेड नगरपरिषदेच्या क्षेत्रातील सि.स. नं. ३२०९/३३ पै. कब्रस्थानला वॉल बांधणे (सुधारित)	१०,००,०००/-
२	चंद्रपूर	बल्लारपूर न.पा. "ब" वर्ग	मौलाना आझाद वार्डात मुस्लीम कब्रस्तान येथे नमाज पठाणाकरिता प्लॅटफॉर्म बांधकाम व काँक्रीट रस्ता बांधकाम	९,८३,७८६/-
३		चंद्रपूर म.न.पा.	१. दे. गो. तुकुम येथे मुस्लिम कमेटी हॉलचे बांधकाम. २. इनारशहा मीयाँ दर्गा येथे वॉल कम्पाऊंडचे बांधकाम.	२०,००,०००/-
एकूण (अक्षरी रुपये एकोण चाळीस लक्ष त्र्याऐंशी हजार सातशे शहाऐंशी फक्त.)				३९,८३,७८६/-

(अनुल अत्तार)
सह सचिव, महाराष्ट्र शासन

शासन निर्णय, अल्पसंख्याक विकास विभाग क्र.क्षेविका २०१५/प्र.क्र. ७६/का.९, दि. ३० मार्च, २०१६.

परिशिष्ट - "ब"

उपयोगिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल नागरी क्षेत्रांसाठी कार्यान्वित केलेल्या क्षेत्रविकास कार्यक्रमांतर्गत शासन निर्णय ,अल्पसंख्याक विकास विभाग क्र.क्षेविका २०१५/प्र.क्र. ७६ /का.९, दि. ३० मार्च, २०१६. अन्वये वितरित केलेला रु. (अक्षरी रु.) एवढा निधि पुढील विकासकामांसाठी उपयोगात आणला आहे :-

विकासकाम/ विकासकामे	वापरलेली रक्कम
अ.	रु.
ब.	रु.
क.	रु.
ड.	रु.

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटींची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधि मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे :-

तपासणी केलेल्या दस्तऐवज /अभिलेखांचे प्रकार :-

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

आयुक्त, महानगरपालिका/ मुख्याधिकारी, नगरपालिका यांची स्वाक्षरी	संबंधित महानगरपालिका / नगरपालिका ज्या जिल्ह्यात स्थित आहेत त्या जिल्ह्याचे जिल्हाधिकारी यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा
